

**இனிமையான குழந்தைகளே - உங்களுடைய பழைய எதிரி இராவணன். உங்களுடைய சண்டை மிகவும் பயங்கரமானது. நீங்கள் ஒருவரை (சிவ பாபாவை) எவ்வளவு நினைக்கிறீர்களோ அவ்வளவு எதிரியை வெற்றியடைவதற்கான பலம் கிடைக்கும்.**

கேள்வி: பிராமணர்களாகிய உங்களின் இலாகா (துறை) உலகத்தின் மனிதர்களிலிருந்து முற்றிலும் வேறுபட்டு இருக்கிறது? எப்படி? எவ்வாறு?

பதில்: ஸ்ரீமத்படி பாவனமாக வேண்டும். மற்றும் பிறரையும் ஆக்க வேண்டும் என்பது பிராமணர்களின் துறையாகும் (டிபார்ட்மென்ட்). நீங்கள் யோக பலத்தினால் உங்களின் பாவங்களை எரித்து பஸ்மமாக்கி விடுகிறீர்கள். உங்களின் அனைத்து விருப்பங்களையும் தந்தை நிறைவேற்றுகிறார். மனிதர்கள் என்ன செய்தாலும் உயர்ந்த நிலையிலிருந்து இறங்கிக் கொண்டே வருகிறார்கள். ரித்தி சித்தி போன்றவைகளை கற்றுக் கொள்கிறார்கள். ஆனால் பதீதமாகிக் கொண்டே தான் போகிறார்கள்.

பாட்டு: நம்முடைய தீர்த்த யாத்திரை தனிப்பட்டது.....

ஓம் சாந்தி. இந்த பழைய உலகத்தில் இருந்துக் கொண்டே குழந்தைகளாகிய நீங்கள் இந்த பழைய உலகத்தில் எந்த உறவும் வைக்கக் கூடாது. நீங்கள் புது உலகத்திற்காக எல்லையற்ற தந்தையிடமிருந்து ஆஸ்தி அடைவதற்காக முயற்சி செய்துக் கொண்டிருக்கிறீர்கள். ஸ்தாபனை ஆகும் வரை பழைய உலகத்தில் அமர்கிறீர்கள். ஆனால் உங்களுடைய முழு கவனமும் சொர்க்கத்தின் உண்மையான வருமானத்தின் பக்கம் இருக்கிறது. வினாசம் நடக்கத்தான் வேண்டும் என்ற அறிகுறி தென்படுகிறது. இந்த நூற்றாண்டான யாகத்திலிருந்து வினாச ஜ்வாலைகள் வெளிப்படும் என்பதை அறிகிறீர்கள். நிச்சயமாக நம்முடைய மற்றும் பாரதத்தின் நன்மைக்காக இந்த மகாபாரத போர் நடக்கத்தான் வேண்டும். இப்போது உண்மையில் நீங்கள் எந்த போரையும் செய்யவில்லை. நீங்களோ டபுள் அஹிம்சையாளர்கள். உங்களிடம் காமமும் இல்லை, கோபமும் இல்லை. முக்கியமான இம்சை காமம் என்று கூறப்படுகிறது. இதுவோ பதீத உலகமாகும். எதனால் பதீதமாகியிருக்கிறீர்கள்? விகாரத்தின் காரணமாக. இந்த காம விகாரம் முதல், இடை, கடை வரை துக்கம் கொடுக்கிறது. கோபத்திற்கு அவ்வாறு கூற முடியாது. தூய்மையின்மை தூய்மையின் விஷயமாகும். காமம் தான் அனைவரையும் ஏமாற்றி விடுகிறது. இந்த காமத்தினால் தான் அபலைகள் கொடுமைப்படுத்தப்படுகிறார்கள். ஒருவர் தூய்மையாகி விட்டு இன்னொருவர் ஆகவில்லை என்றால் சண்டை ஏற்படுகிறது. இருவருமே ஞான சிதையில் அமர்வதற்கு உறுதி மொழி எடுக்க வேண்டும் என்று பாபா கூறுகின்றார். அவர்கள் காமச்சிதையில் அமர வைக்கின்றார். பாபா அந்த வியாபாரத்தை ரத்து செய்கிறார். இப்போது தூய்மையான உலகம் உருவாகிறது என்றால் அந்த வியாபாரத்தை விலக்கி விட வேண்டும். ஞான சிதையில் அமர்வதால் தூய்மையாகி தூய்மையான உலகத்திற்கு அதிபதியாகலாம். உங்களுடையதும் போராகும். அந்த உடல் பலத்தினால் செய்யக் கூடிய போரை விட உங்களுடையது மிகவும் பயங்கரமானதாகும். ஏனென்றால் இராவணன் உங்களுடைய மிகவும் பழைய எதிரி. அவனை வெற்றி அடைய வேண்டும். ஒருவருடன் (பாபாவுடன்) எவ்வளவு புத்தி யோகத்தை வைக்கிறீர்களோ அவ்வளவு சக்தி கிடைக்கும். ஸ்ரீமத்படி நடப்பதில் தான் அனைத்தும் இருக்கிறது. இல்லறத்தில் இருந்தாலும் சர்வ குணம் நிறைந்தவர்களாக, 16 கலைகளிலும் சம்பூர்ணமாக மாற வேண்டும் என்று ஸ்ரீமத் கூறுகிறது. ஆத்மா தான் மாற வேண்டும். ஆத்மா 16 கலைகளில் சம்பூர்ணமாக இருந்தது. இப்போது அது 84 பிறவிகள் எடுத்து எடுத்து கீழே இறங்கி விட்டது. தேவி தேவதைகளின் இராஜ்யம் இருந்தது என்று நிச்சயமாக குழந்தைகள் அறிகிறீர்கள். இராம இராஜ்யம் ஸ்தாபனை ஆகியது. இராமரின் பெயர் வைக்கப்பட்டிருக்கிறது. உண்மையான பெயர் சிவனாகும். சிவாய நமஹ ! என்று கூறுகிறார்கள். சிவபாபா என்ற வார்த்தை மிகவும் சரியாகும். இராமரை தந்தை என்று யாரும் கூறுவதில்லை. சிவனை தந்தை என்று கூறுகிறார்கள். ராம் அதாவது பரம்பிதா பரமாத்மா, ரகுபதி ராகவ ராஜாராம் இல்லை. மனிதர்கள் எதை கேட்கிறார்களோ அதை சொல்லிக் கொண்டே போகிறார்கள். இப்போது குழந்தைகளாகிய உங்களைத் தவிர வேறு யாரும் பரம்பிதா பரமாத்மாவுடன் யதார்த்தமான தொடர்பு வைப்பதில்லை. அவர்கள் பரமாத்மா பிரம்மம், ஜோதி சொரூபமானவர், பெயர் ரூபத்திலிருந்து விடுபட்டவர் என்று நினைக்கிறார்கள். பிரம்மம் என்று கூறுகிறார்கள் என்றாலே பெயர் இருக்கிறது அல்லவா! எதையும் புரிந்துக் கொள்ளவில்லை. நான் ஞானக் கடல் என்று பாபா கூறுகிறார். நான் மிகவும் சூட்சுமமாக இருக்கிறேன், இதை விட சூட்சுமமான எந்த பொருளும் கிடையாது. மிகவும் சூட்சுமமாக இருக்கிறது. மரத்தின் விதை சூட்சுமமாக இருப்பது போல பார்ப்பதற்கு மிகவும் சிறியதாக இருக்கிறது.

மனித சிருஷ்டியின் விதையோ அனைத்தையும் விட சூட்சுமமாக இருக்கிறது. அனைத்தையும் விட சிறியது கசகசா ஆகும். மிகவும். மெல்லியதாக இருக்கிறது. அதனுடைய மரம் மிகவும் பெரியதாக இருக்கிறது. பரம்பிதா பரமாத்மா கசகசாவை விட மிகவும் நுணுக்கமான புள்ளியாக இருக்கிறார்.

நான் யார்? எவ்வாறு இருக்கிறேன்? என்பதை உங்களிலும் வரிசைக்கிரமத்தில் தான் அறிகிறீர்கள். கோடியிலும் ஒரு சிலர் தான் இந்த இரகசியத்தை புரிந்துக் கொள்கிறீர்கள். சிவபாபாவின் மகிமையைப் போல வேறு எந்த மனித ஆத்மாவிற்கும் கிடையாது. எப்படி வந்து பதீத உலகத்தை பாவனமாக மாற்றுகிறார். எதிரே வந்து குழந்தைகளை படிக்க வைக்கிறார். எதையும் புரிந்துக்கொள்ளவில்லை. என்னையும் தெரிந்துக் கொள்ளவில்லை. சக்கரத்தையும் தெரிந்துக் கொள்ளவில்லை. இப்போது நீங்கள் வரிசைக்கிரமத்தில் முயற்சி செய்கிறீர்கள். உங்களுக்கு இந்த பழைய உலகத்தின் விஷயங்களில் தொடர்பில்லை. மனிதர்கள் காரிருளில் இருக்கிறார்கள். அவர்கள் வேலை அவர்களுடையது. உங்களுடைய வேலை உங்களுடையது. நீங்கள் குப்தமான யோக பலத்தின் சேனையில் இருக்கிறீர்கள். அவர்கள் உடல் வலிமையின் படையில் இருக்கிறார்கள். அவர்களை நீங்கள் அறிகிறீர்கள். உங்களை யாரும் அறியவில்லை. அவர்கள் (விஞ்ஞானிகள்) நட்சத்திரத்திற்கு போக முயற்சி செய்கிறார்கள். நாங்கள் ஏன் போக முடியாது என நினைக்கிறார்கள். நாம் சமுத்திரத்தின் முடிவை அடித்தளம் வரை ஏன் காண முடியாது. ஆகவே, முயற்சி செய்கிறார்கள். மற்றபடி இந்த கண்களினால் பார்க்க முடியாததற்கு அவர்கள் முயற்சி செய்ய முடியாது. அவர்களின் புத்தியில் உலகியல் பொருட்கள் வருகிறது. அதற்காக முயற்சி செய்கிறார்கள். நுணுக்கத்திலும் நுணுக்கமாக பரமாத்மாவை அறியவில்லை. அவரே வந்து குழந்தைகளுக்கு தனது அறிமுகத்தைக் கொடுக்கிறார். நீங்கள் மிகப் பெரிய ஜோதிர் லிங்க சித்திரத்தை உருவாக்கினால் உங்களுடைய புத்தியிலும் அதுவே வரும். பாபாவின் வழி தனிப்பட்டது. அது போல உங்களுடைய சத்திக்கான வழியும் தனிப்பட்டது என பாபா குழந்தைகளுக்குப் புரிய வைக்கிறார். உங்களுக்கு வேறு எந்த விஷயத்தோடும் தொடர்பு இல்லை. நீங்கள் உண்மையான பிராமணனாகியிருக்கிறீர்கள். பிராமணர்களுக்கு விஸ்தாரமாக விளக்கம் எதுவும் இல்லை. அந்த பிராமணர்கள் நாங்கள் பிரம்மாவின் வாரிசு என்று கூறுவார்கள். பிரம்மா பிரஜா பிதா ஆகி விட்டார். அவருடைய தந்தை யார்? அதை யாரும் அறியவில்லை. அவர்கள் திருமூர்த்தி பிரம்மா என்று கூறிவிட்டார். பிரம்மாவின் மூன்று ரூபம் எப்படி இருக்க முடியும். அவர்கள் மூன்று தேவதைகள். மூவரின் செயல்களும் தனித்தனியாகும். படைக்கக் கூடியவர் ஒரேயொரு சிவனாவார். நாம் அனைவரும் அவருடைய படைப்புகள். அங்கே மூலவதனத்தில் வசிக்கக் கூடியவர்கள். உயர்ந்ததிலும் உயர்ந்த தந்தை தான் பரமாத்மா ஆவார். பரமாத்மா என்று ஒரு நிராகார் தந்தைக்கு கூறப்படுகிறது. அவரும் நிராகார் பரமாத்மா மற்றும் ஆத்மாக்கள் நாமும் நிராகார் என்பதால் அனைவரும் ஒன்று, அனைவரும் அவருடைய ரூபம் என்று கூற முடியாது. இல்லை. தந்தை தனி, குழந்தைகள் தனி. உங்களுக்கு தந்தை ஞானம் கொடுத்துள்ளார். சாஸ்திரங்களில் பிரம்மாவின் வம்சமாகிய பிராமணர்களுக்கு பரம்பிதா பரமாத்மா வந்து படிக்க வைக்கிறார் என்ற விஷயங்கள் இல்லை. பரமாத்மா வந்து இந்த பிரம்மாவின் வாய் மூலமாக படைக்கிறார். இந்த சக்கரம் முடிந்து சங்கமம் வரும் போது தான் தந்தை வந்து பதீத உலகத்தை முடித்து பாவனமான உலகத்தை ஆரம்பிக்கிறார். நிச்சயமாக சங்கமத்தில் தான் வர வேண்டியிருக்கிறது. தூய்மையாவதில் சிறிது காலம் தேவைப்படுகிறது. அரை கல்பமாக தலையில் பாவங்களின் சமை இருக்கிறது. யோக அக்னியினால் ஆத்மாவில் படிந்துள்ள துருவை நீக்க வேண்டும். நீங்கள் சதோபிரதானமாக வேண்டும். நாம் பதீதமாகி விட்டோம். நினைவினால் தான் நாம் பாவனமாக வேண்டும். எவ்வளவு எளிதாக இருக்கிறது. நாம் தான் மீண்டும் 84 பிறவிகளின் சக்கரத்தில் சுழல வேண்டும். குழந்தைகளுக்கு இந்த ஞானம் கிடைக்கிறது. நான் உங்களுக்கு மீண்டும் இராஜயோகத்தை கற்றுக் கொடுக்க வந்துள்ளேன் என பாபா கூறுகிறார். இராவணன் சாபம் கொடுக்கிறான். பாபா ஆஸ்தி கொடுக்கிறார். இதை பாபா தான் வந்து புரிய வைக்கிறார். இச்சமயம் பாபா வந்து அனைவரின் மனோ விருப்பங்களை பூர்த்தி செய்கிறார். தீமையான விருப்பங்களை மாயா நிறை வேற்றுகிறது. இன்று ரித்தி சித்தி செய்வார்கள். நிறைய பணம் சம்பாதிக்கிறார்கள். அந்த விருப்பங்களை மாயா நிறை வேற்றுகிறது. அதற்கும் புத்தகம் கூட இருக்கிறது. உங்களுக்கென்று எந்த புத்தகமும் இல்லை. சாஸ்திரம் போன்றவைகளையும் படிப்பதில்லை. குழந்தைகளே! பாவனமாகுங்கள், பாவனமாக்குங்கள். ஒரு போதும் நீங்கள் பதீதமாகாதீர்கள் என பாபா ஸ்ரீமத் கொடுக்கிறார். உங்களுடைய இந்த டிபார்ட்மென்ட் தனியாகும். சென்ற கல்பத்தில் யார் பிராமணன் ஆகியிருந்தார்களோ அவர்களே முயற்சி செய்வார்கள். பாருங்கள், தேவதைகளின் நாற்று எவ்வாறு நடப்படுகிறது. பிராமணர்களாகிக் கொண்டிருக்கிறார்கள். சிறிதளவு கேட்டு விட்டு சென்றாலும் பிரஜைகளில் வருவார்கள். இராஜ்யத்தில்

வருவார்கள் அல்லவா! மரணம் எதிரில் நிற்கிறது. பூசல் சிறிது அதிகரிக்கவும் செய்யலாம், முடியவும் செய்யலாம். இன்னும் சிறிது நேரம் இருக்கிறது என புத்தி கூறுகிறது. இராஜ்யம் இப்போது எங்கே ஸ்தாபனையாகி இருக்கிறது. இராஜாக்கள், சன்னியாசிகளுக்கு இன்னும் எங்கே ஞானம் கொடுக்கப்பட்டது. வினாசத்திற்கு இன்னும் சிறிது நேரம் இருக்கிறது என விவேகம் கூறுகிறது. மற்றபடி ஒத்திகை நடந்து கொண்டிருக்கிறது. அதிசயம் அல்லவா. போரை நிறுத்துவதற்காக அவர்கள் யாகம் படைக்கிறார்கள். முழு உலகத்தையும் மாற்றுவதற்காக (அழிப்பதற்காக) பகவான் யாகத்தைப் படைத்துள்ளார். சிறிதளவு அமைதி ஏற்பட்டால் நாங்கள் யாகத்தை படைத்தோம், அதனால் அமைதி ஏற்பட்டு விட்டது என்று கூறுவார்கள். ஒரு முறை யாகம் வெற்றி அடைந்து விட்டால் நடந்துக் கொண்டே இருக்கும். மழைக்காக யாகம் செய்கிறார்கள். மழை பொழிந்து விட்டால் மகிழ்ச்சியாக இருக்கும். பொழியவில்லை என்றால் ஈஸ்வரனின் விருப்பம் என்பார்கள். யாராவது இறந்து விட்டால் சொர்க்கவாசி ஆகிவிட்டனர் என்கின்றனர். பிறகு ஏன் வருத்தப்பட வேண்டும். சொர்க்கத்திற்கு சென்று விட்டனர் என்றால் சௌபாக்கியம் அல்லவா? மாயா இராவணன் அனைவரின் புத்தியையும் பூட்டி விட்டான். போன கல்பத்தைப் போலவே மீண்டும் முயற்சி செய்துக் கொண்டிருக்கிறோம் என நீங்கள் அறிகிறீர்கள்.

பாரதம் அழியாத கண்டமாக இருக்கிறது. வேறு எந்த தர்மமும் இல்லை. இவர்கள் பிறகு வந்துள்ளார்கள். இதுவும் நாடகத்தின்படி எனலாம். இரத்த நதிகள் இங்கு தான் ஓடும். ஒருவருக் கொருவர் சண்டையிட்டுக் கொள்வார்கள். சகோதரர்களாக நீண்ட காலமாக இருக்கிறார்கள். ஆனால் இந்து மற்றும் முஸ்லீம் தர்மத்தினர் தனித் தனி அல்லவா? அவர்கள் கடைசியில் வந்துள்ளனர். அவர்களுக்கிடையில் தான் சண்டை நடை பெறுகிறது. உங்களுக்கு இதனுடன் எந்த தொடர்பும் இல்லை. நீங்கள் உங்களுடைய சேவையில் ஈடுபட வேண்டும். வெறும் மூன்றடி நிலம் எடுத்து இந்த ஆன்மீக மருத்துவமனை திறக்க வேண்டும். பிறகு மெல்ல மெல்ல விருத்தி அடைந்துக் கொண்டே இருக்கும். சிறு துளி பெரு வெள்ளம் அல்லவா! வீட்டில் கூட இந்த படத்தை வைப்புகள். எல்லையற்ற தந்தையிடமிருந்து 21 பிறவிகளுக்கு ஆஸ்தியை எப்படி அடைய முடியும் என்பதை வந்தால் புரிய வைப்போம். மரணம் எதிரில் இருக்கிறது. இப்போது எல்லையற்ற தந்தை மற்றும் ஆஸ்தியை நினைப்புகள். இது மரண உலகம் எனப்படுகிறது. என்னை நினைத்தால் நான் உங்களை என்னுடன் அழைத்துச் செல்வேன் என்று பாபா கூறுகிறார். அப்போது தான் நான் காலனுக்கெல்லாம் காலன் மகா காலன் என்கிறார்கள் அல்லவா! அழியாத சிம்மாசனம் இருக்கிறது அல்லவா! நீங்கள் அழிவற்ற ஆத்மா. நாம் இந்த உலகத்திலிருந்து முற்றிலும் தனிப்பட்டவர்கள் என குழந்தைகள் புரிந்துக் கொள்கிறார்கள். இங்கே படிக்க வைக்கக் கூடியவர் விசித்திரமானவர். ஆத்மாக்களிடம் பேசுகிறார். ஆத்மா தான் கேட்கிறது. ஆத்மா தான் இந்த வாய் மூலமாக பேசிக் கொண்டிருக்கிறது. ஆத்மா இந்த காதுகள் மூலமாக கேட்டுக் கொண்டிருக்கிறது. ஆத்மாக்களாகிய நாம் இந்த சரீரத்தினால் இதை காரியங்களை செய்கிறோம். ஆத்மா தான் சுவையை உணர்கிறது. ஆத்மா தான் இது இனிப்பாக இருக்கிறது, இது புளிப்பாக இருக்கிறது என கூறுகிறது. ஆத்மாவில் தான் சம்ஸ்காரம் இருக்கிறது. இப்போது வீட்டிற்கு திரும்ப போக வேண்டும் என்று ஆத்மாக்களுக்கு தந்தை கூறுகிறார். நீங்கள் 84 பிறவிகள் எடுத்து விட்டீர்கள். இந்த சரீரத்தை விட வேண்டும். இதிலிருந்து பற்றுதலை நீக்க வேண்டும். பாம்பு கூட பற்றுதல் வைப்பதில்லை. பழைய உடலை விட்டு புதியதை எடுக்கிறது. நீங்கள் கூட இந்த பழைய உடலை விட வேண்டும். குளவியின் எடுத்துக் காட்டும் உங்களுடன் தொடர்பிருக்கிறது. உண்மையில் சன்னியாசிகள் இந்த எடுத்துக் காட்டை கொடுக்க முடியாது. இந்த பதீத உலகத்தில் அனைவரும் விகாரிகளாக, புழுக்களாக இருக்கிறார்கள். பிராமணிகளாகிய நீங்கள் பூம், பூம் என்று ஊதி அவர்களை பதீதத்திலிருந்து பாவனமாக்க வேண்டும். சிவபாபாவை நினைப்புகள் என்று கூறுகிறீர்கள். மனிதர்களை தேவதைகளாக மாற்றக் கூடிய மந்திரம் இருக்கிறது. மந்திரவாதி, வியாபாரி, ரத்தின வியாபாரி போன்ற அனைத்து பெயரும் அவருக்கு இருக்கிறது.

நல்லது. குழந்தைகளுக்கு நிறைய புரிய வைக்கின்றோம். இருப்பினும் தந்தை மற்றும் ஆஸ்தியை நினைப்புகள் என்று கூறுகிறார். ஒரு முறை நீங்கள் எனக்கு அர்ப்பணமாகி விட்டால் நான் 21 முறை உங்களுக்கு அர்ப்பணமாகிறேன் என்று பாபா கூறுகிறார். இந்த வியாபாரம் நல்லதல்லவா. சிவபாபா வள்ளலாக இருக்கிறார். பற்றுதலை எப்படி நீக்க வேண்டும் என்ற யுக்தியை உங்களுக்குத் தெரிவிக்கிறார். இல்லறத்தில் இருந்தாலும் ஸ்ரீமத்படி செல்லுங்கள். இதில் தூய்மை தான் முதலிடம். இது ஆன்மீக யாத்திரையாகும். அனைத்திற்கும் ஆதாரம் யாத்திரையாகும். மனிதர்கள் நிறைய உலகீய யாத்திரைகளை மேற்கொள்கிறார்கள். உங்களுடையது ஒரேயொரு ஆன்மீக யாத்திரையாகும். ஆத்மா ஆத்மாக்களுக்கு

சொல்லிக் கொடுக்கிறார். இதில் அனைத்தும் புத்தியின் விஷயமாகும். குழந்தைகளாகிய உங்களிடம் துக்கம் வர முடியாது. இவ்வளவு பெரிய வினாசம் நமக்காக தான் நடந்துக் கொண்டிருக்கிறது என அறிகிறீர்கள். எனவே உள்ளுக்குள் துக்கம் வர முடியாது. ஒருவேளை வருகிறது என்றால் கச்சாவாக (அரை குறையாக) இருக்கிறார்கள். ஞானத்தின் முழுமையான நிலை இல்லை. நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்:**

1. சரீரம் என்ற பழைய உடலில் இருந்து பற்றுதலை நீக்க வேண்டும். புத்தியின் மூலம் ஆன்மீக யாத்திரையில் நிலையாக ஈடுபட வேண்டும்.
2. பழைய உலகத்தின் எந்த விஷயத்தோடும் தொடர்பு வைக்காமல் ஞான சிதையில் அமர்ந்து பாவனமாகி அப்பாவிடமிருந்து முழு ஆஸ்தியை அடைய வேண்டும்.

**வரதானம்: பாபாவுடன் இருப்பதன் மூலமாக முடியாததையும் முடித்துக் காட்டக் கூடிய எளிதான வெற்றி மூர்த்தி ஆகுக !**

பாபாவுடன் இருத்தல் என்றால் ஒரே பலம், ஒரே நம்பிக்கை வைத்து ஒவ்வொரு காரியத்தையும் செய்தலாகும். இதுவே வெற்றி மூர்த்தியாக ஆவதற்கான எளிய வழியாகும். இதனால் எவ்வளவு கடினமான காரியமாக இருந்தாலும், முடியாததையும் முடித்து விட முடியும். பிராமண வாழ்க்கையில் எந்த ஒரு வேலை செய்தாலும், அது ஸ்தூலமாக இருந்தாலும், ஆன்மீக முயற்சியாக இருந்தாலும் முடியாமல் போகாது. சர்வ சக்திவான் பாபா உடன் இருப்பதால் மலை கூட கடுகாகி விடும். என்ன ஆகும்? எப்படி நடக்கும்? என்ற சங்கல்பம் கூட வராது.

**சுலோகன்: நேரத்தின் மகத்துவத்தை புரிந்துக் கொண்டால் அனைத்து பிராப்திகளின் பொக்கிஷங்களாலும் நிறைந்து விடலாம்.**